

11 ta' April, 1959

Imhalled:—

Onor. Dr. W. Harding, K.M., B.Litt., LL.D.

Il-Pulizija

versus

Carmel Grima

Traffiku — “Third Party Risks” — Sospensjoni tal-Liċenza tas-Sewqan — Prova — Reat Uniku — Inseparabbiltà Ġuridika — Piena.

Persuna li ssuq karrozza tal-mutur meta hija skwalifikata b'sentenza mill-ikollha jew tottjeni liċenza tas-sewqan għal certu żmien, ma tistax serjament tallega illi hija ma kienetx taf, meta saqet dik il-karrozza, li kienet hekk skwalifikata. Dijiza ta' din ir-reat tista' tiġi anki trattata bhala abbuż tal-proċediment tal-Qorti, u tiġi punita bhala tali.

Ugwalment inkapibbli huwa l-meza defensjonali konsistenti filli tonqos l-aħjar prova, ċjoè l-polza tal-assikurazzjoni, li setgħei liberament tiġi eżibita bhala prova, meta l-prova kienet saret suffiċjentement biz-zhieda; jekk l-imputat ried jimpunja dik il-prova, il-polza kien imissha tkun għandu u seta' jeżibiha hu, minflok li jinkolpa infondatament lill-Prosekuzzjoni.

Bejn ir-reat ta' sewqan bla kopertura tal-polza tas-sigurtà u dak ta' sewqan minn driver kontra l-ordni tal-iskwalifika ma hemmx lok għal assorbiment; għax is-sewqan bla kopertura mhux bilfors sewqan kontra l-ordni tal-iskwalifika; l-infrazzjoni ta' dak l-ordni ma hux “nexus” ġuridiku jekk naturali li jgħib l-unità tar-reat, imma “nexus” aċċidentali, kreat bil-malizzja tad-driver.

Digà hu biżżejjed li wiehed isuq fil-waqt li jkun skwalifikat; imma meta ma' dan jiżdied li, jekk bis-sewqan tiegħu, lilu proġbit mill-Qorti, hu jikkaguna hsara lil hadd iehor fi hwejġu jew persuntu, lanqas ikun hemm il-kopertura tas-sigurtà, il-każ huwa tant serju illi d-driver hati ma jistax jilmentu jekk il-Qorti tagħtiek piena restrittiva tal-libertà personali u mhux semplicement pekunjarja. Għax il-peri-

koli tat-traffiku saru tant gravi, illi certament ma għand-homx bżonn jiġu awmentati bi drivers in kontravvenzjoni tal-liġi, ossija, kif jissejhu, "pirate drivers".

Il-Qorti:— Rat l-atti kumpilati kontra Carmel Grima quddiem il-Qorti Kriminali tal-Maġistrati ta' Malta bħala Qorti Istrutturja fuq l-imputazzjoni talli l-Bombi u bnadijiet oħra, fit-13 ta' Diċembru 1958, f'xi 1-5.30 p.m., saq truck nru. 22316 minn taħt l-arkata tal-Bombi, saq l-istess truck b'giri aktar milli jmissu, u, fil-waqt li kien skwalifikat milli jkollu jew jieħu ebda liċenza tas-sewqan għall-perijodu ta' tnax il-xahar b'sentenza tal-Qorti tal-Maġistrati tal-20 ta' Marzu 1958, saq l-istess truck mingħajr ma kien kopert bil-polza tas-sigurtà jew garanzija dwar riskji ta' terzi persuni skond id-dispożizzjonijiet tal-Ordinanza XXXVI tal-1939, bit-talba tal-Prosekuzzjoni li jiġi skwalifikat milli jkollu jew jieħu ebda liċenza tas-sewqan għall-perijodu ta' tnax il-xahar jew aktar skond l-art. 3(2) tal-istess Ordinanza;

Rat in-nota tal-Attorney General tal-24 ta' Jannar 1959, li biha l-imsemmija attijiet ġew mibghuta lura lill-Qorti Kriminali ta' Malta bħala Qorti ta' Gudikatura Kriminali halli l-istess tiddeċidi dwar htijiet ta' kompetenza tagħha taħt dak li hemm maħsub fl-art. 19 tal-Kap. 105 tal-Liġijiet ta' Malta, fl-art. 49 u 50 tal-Kodiċi Kriminali u fil-Government Notice nru. 337/1940, u fl-art. 3(1) (2) tal-Kap. 165 tal-Liġijiet ta' Malta, barra kull ċirkustanza oħra;

Rat is-sentenza ta' dik il-Qorti taż-17 ta' Frar 1959, li biha sabet lill-imsemmi Carmel Grima hati talli, fil-waqt li kien skwalifikat milli jkollu jew jieħu liċenza tas-sewqan, saq vettura fuq trieq publika, u ddikjaratu reċidiv f'delitt, u talli saq truck mingħajr ma kien kopert bil-polza tas-sigurtà jew garanzija dwar riskji ta' terzi persuni skond l-Ordinanza XXXVI tal-1939, u kkundannatu għall-piena tal-prigunerija għal żmien xahar fuq l-ewwel imputazzjoni u għal £10 multa, u ordnat li jiġi skwalifikat milli jkollu jew jieħu liċenzi tas-sewqan għall-perijodu ta' tnax il-xahar. li jibdedw jgħoddu wara li jispiċċa l-perijodu tal-

iskwalifika ordnat bis-sentenza tal-20 ta' Marzu 1958, fuq it-tieni imputazzjoni. Dik il-Qorti kkunsidrat;

Omissis:

Rat ir-rikors li bih l-imputat appella u talab li s-sentenza fuq imsemmija tiġi revokata, u li hu jiġi liberat;

Trattat l-appell;

Ikkunsidrat;

Dan l-appell huwa infondat;

L-ewwe! motiv hu li l-imputat ma kienx jaf li kien skwalifikat milli jkollu licenza tas-sewqan. Meta jiġi kkunsidrat li din l-iskwalifika kienet b'sentenza, wiehed ma jistax ma jiddeplorax b'liema serjetà jista' qatt jingiebb quddiem Qorti ta' Gustizzja motiv simili. Il-Qorti tavverti li argument ta' din ix-xorta jista' jkun anki trattat bħala "abuse of the process of the Court", u punit bħala tali;

It-tieni motiv hu konċepit b'dawn il-kliem:— "Tonqos l-aħjar prova, ċjoè l-polza tal-assikurazzjoni in kwistjoni, li liberament setgħet tiġi eżibita, bħala prova". Dan il-motiv appena jiftiehem, u jeħtieġ li l-iskritturi ġudizzjarji jiġu redatti b'aktar studju u serjetà. Il-prova saret suffiċjentement bix-xhieda ta' Victor Grech, fol. 11. Jekk l-imputat ried jimpunja dik il-prova, il-polza kien imissha qegħdha għandu, u seta' fil-każ jeżibiha hu, minflok li jin-kolpa infondatament il-Prosekuzzjoni;

Ma hemmx lanqas fil-każ in ispeċje, lok għall-assorbiment; għax is-sewqan bla kopertura tal-polza ma hux bilfors sewqan minn driver kontra l-ordni tal-iskwalifika; l-infrazzjoni ta' dak l-ordni ma hux "nexus" ġuridiku jew naturali li jġib l-uniċità tar-reat, imma "nexus" aċċidentali, kreat bil-malizzja tal-imputat (ara "Rex vs. Degiorgio", Qorti Kriminali (kolleġjali), 29 ta' Jannar 1937, għal dawk li huma prinċipji dwar l-uniċità tar-reat);

Intqal ukoll fir-rikors tal-appell li ċ-ċirkustanzi huma tali li tisthoqq piena pekunjarja, u mhux dik restrittiva mogħtija mil-Maġistrat. Hu sorprendenti li jingħad dan b'sobrjetà tal' ġudizzju. Diġà hu biżżejjed li wiehed isug fil-waqt li jkun skwalifikat; imma meta ma' dan jiżdied li, jekk bis-sewqan tiegħu, li l-Qorti tkun ipprojbietlu, hu jikkaguna nsara lil hadd ieħor, fi hwejġu jew persuntu, la- qas ikun hemm il-kopertura tas-sigurtà, jirriżulta b'mod l-aktar ovvju kemm każ simili hu verament serju. Anzi din il-Qorti ma teżitax tgħid illi, kieku l-liġi kienet tippermetti li l-Qorti tal-Appell iżzid il-piena, f'dan l-każ kienet tħoss li għandha żzidha; għax il-perikoli tat-traffiku saru tant gravi. li ċertament ma għandhomx b'zonn jiġu awmentati bi drivers in kontravvenzjoni tal-liġi, ossija. kif jis-sejhu. "pirate drivers";

Għalhekk l-appell hu miċħud u s-sentenza konfermata; u peress li l-appell hu temerarju, wara li rat l-art. 441(2) Kap. 12. tikkundanna wkoll lill-appellant, minhabba f'daqsekk, għall-ammenda addizzjonali ta' £3.
